


www.BibleForChildren.org



Jòvànì 14



Jézù gii tò làmbu 'dê ngo mí njembí ndâ mbe tala có mì wó á bìn̄di bà kaṛa ṛé ndú mì wó ta ṛè bà ya yí 'do tí ndú gî nó, ta bà yìi ndú máa, «Njembí yo 'ví mù gítí có bà ya ye nò lá. Yo tee njembí yo mítí ze ta Mbíṛi. Tacó yê bándò bà dù ndâ 'duù tí á 'bá mì Bu ye wálá.»



«Yê bándò kùtàá má kuu 'bá mì Bu ye, ye bà ci yo éno máa, ye kû ya gí bà 'viindi bándò ù ta ndi yo nò, wálá. Ye má cee ta nèté bà 'viindi bándò ù ta ndi yo gî, ye bà dele ndi ye gí tacó bà kaa yo ya tí gítí. Tacó wàa, ndoo 'ví dù ta ndoo á tí gbèe bándò.»



Ọ̀jìnó a ye tí Jòvànì tí ná'vindí yo, náa ndoo ta ndoo
gbí mbugo, ndoo ta ndoo a ndâ bòò-gba mì
Mbírì, ndoo ta ndoo delè gbí bà zèè

njembí ndoo gbí bà kònò
sé'i ta ọ̀rè mì Jézù.




Àá táánò ya ta ye gí gbí zàà tí 'bí to mbe le
mí gbí u ngo náa à kû nì mítí a Pátimòsì, á
muu bà ma có mì Mbírì, delè muu bà 'dè

yúcó gítí Bìndi-Mbírì.



Ngé bìndi bà 'di kòcò 'duù tí nò, Bèrì-mì-Mbířì gii gii gí muu ye, bìndi ye gii nò jàlàmbà gbířì ta 'duù ta gbířo wó kù tòngbàà go mee'i nó kù ki tí wó pí . Ye gii nò koge ta ndíví wó bèè go 'do kpâ nó jèlè tí wó 'dee jàlàmbà tí nò gî.




Bìndi ye gii 'di kòcò ndâ i mbe kû 'vala tà ngo 'dáá gî, ta
ndâ i mbe kû 'vala gbíri, ta ndâ i mbe kû muu to tí nó
'dáá gî, ta ndâ i mbe kû 'vala tà to
'dáá gî kû 'dè có, máa, «À ùlù 'duù
tí nó mbe kû ki tí wó pí jàlàmbà nô,
à delè 'ví ùlù 'Vii-rómbo, à te duù
mítí ndú, à ùlù ndú á tí ndâ mbe
to tí nó á kpòò
ya tí !»




Ye bà-i-nò giì nò ngú Jèrùzàlémè, tí gbolò gbata tí nó náa à kaa mò ji Mbíri gí nó, kú gi 'do gbíri mi Mbíri go ngú niì mbe zaa gí kú ya gí mi 'dakò mi wó nò. Bìndi ye giì 'di kòcò 'duù kú 'dè có ta kòcò wó ngéé gí yaà pí jàlàmbà, máa, «Ŋò nò, Mbíri gi ta 'bá mi wó gí gbí òkò tí ndâ 'duù gí,

yí kèjì gí bà 'vala gbí òkò tí ndâ 'duù, ndâ 'duù bà dù tí ndâ 'duù mi wó, bìndi yí bà dù tí Mbíri mi ndú; yí tí Mbíri bà dù ngbé mi ndú ta ndâ 'duù.»



Bìndi basìlì tí nò gii tùbà pù ngo 'válá ta ngo gbí
ngbárángà'i ta ña wálá kû 'va 'do pí ndâ jàlambà mì
Mbírì, ta jàlambà mì 'Viì-rómbo, kû ì ngèlè co gbí u
gbolò kpokèjì gbí gbata; ndâ mû-'válá sósò'ô gii kù
mí tì ngo tí nò, gbaànjé tìto kè'bî, gbaànjé kè'bî.



Nèté mì ndâ 'duù gbí gbata tí nò ta ngba ị wálá, nèté mì ndú delè ta ngba pì wálá, tacó Mbíri kù tòngbaà kà, bìndi 'Viì-rómbo a kùpò bà tù wu mì ndâ 'duù kà.




'Bí i ñinó náa yí me cèe i lá nó gí bà dí kà wálá, 'duù ñinó mbe kû bàkà ndâ i-nô, delè tí mbe kû 'dè 'véřè nó, delè bà 'dò kò wó mí kà wálá. À káa ndâ 'duù ñinó náa à cu řè ndú mí gbí wáràgà 'válá mì 'Viì-rómbo gî nó ká bà řì gí gbí gbata tí nò.




«Yí bà dù tí mbe toṛo ngo-ṛo 'do tà
ṛo ndâ 'duù; ku káká'i bà dù wálá,
ndâ bà tè kô'o, ta bà wa gbí, ta sé'i,
káká'i bà dù wálá; tacó ndâ ká i tí
nó táánò kùṛo nó ndii ya gî.»




'Duù ñìnó náa Mbírì ì njà mí tí wó gî nó bà dù gbí gbata tí nò gbaànjé wálá, à káa ndâ jàlambà mì Mbírì, ta jàlambà mì 'Viì-rómbo, ta ndâ bòò mì Mbírì ká bà dù kù ùlù yí kà. Ndâ bòò mì Mbírì nò bà ñò gbíro wó, bìndi àá bà cu rẹ̀ wó mí tìro ndú.



Káa ye giì nò ndâ ku, ndâ kpo-kpò 'duù, ta ndâ táángbà
'duù kû rò tíyò kùro jàlambà. Áá giì njaanga ndâ 'bí
wáràgà, à delè giì njaanga wáràgà mì ndâ 'válá. Bìndi à
kû giì waa có mítí ndâ ku 'vii ta ndâ ña i tí nó náa ndú
táánò kû bàkà muu to tí nó, á go có tí nó
náa àá táánò cu mí gbí ndâ wáràgà tí nó
nô. Káa àá táánò má cu rẹ 'duù mí
gbí wáràgà mì ndâ 'válá lá,
à kû 'va yí mí gbí
gbolò wu
kpò-kpó-tè-liì tí nó.



Ndâ Bèrì ta ngú Nii kù tè'è tí máa, «Gì .» Káa 'duù ñìnó mbe 'di có tí delè 'ví tè'è Jézù, «Gì !» Wàa 'duù ñìnó ta go ngo tí wó nó delè 'ví gí, si 'duù ñìnó ta go bà njù ngo tí wó nó 'ví njù ngo tí nó mbe kù je 'válá nó sínò.



Tacó Mbírì zè ndâ 'duù muu to tí nó nìkì
ngé ma. Tacó éno, yí gii je gbèè 'Viì mì
wó jì ndú. Mbírì je gbèè 'Viì mì wó jì
ndâ 'duù, tacó wàa, ndâ 'duù ñinó
mbe ùnje gítí wó nó 'ví giṛi'o lá.
Ndú delè 'ví 'de ta 'válá
ñinó mbe cee
lá nô.



Rómà 3:23 Tacó ndâ 'duù 'dáá gî bàkà vò i, bìndi bà yee gbí ngba Mbírì giì kpò ndú gî.

Rómà 6:23 Tacó mboo tàkò vò i a ku, káa i-nambeè tí nó náa Mbírì je sínò nó, a bà 'de 'válá ñinó mbe cee lá nó, ta bà 'vala toko ta Bìndi-Mbírì tí Jézù, tí Mbe tí ndoo.

Ìbìráyò 9:27 Mbírì cu ku mì gbí tú ndâ 'duù 'dáá gî, máa, ndú 'dáá gî bà cì ta bà gbaànjé ngbé, má kózò gî, yì 'ví giì waa có mítí ndú.

Éfàsù 2:8,9 Mbírì táánò 'vala yo ta bà wu bà tee njembí yo mítí wó tí Mbírì 'do ká gbí 'dóó nambeè mì wó. Yo ka me wu'o ji yí má kózò gî, bìndi yí giì 'vala yo gbí kà có nò lá, a nambeè náa a Mbírì ká bàkà ji yo sínò. À má éno, 'bí 'duù gbí òkò tí yo mbe cè cè-'bì, máa, a yì ká 'vala tí yì nò wálá.



Rómà 10:9,10 Tacó yo má 'dè có ta nje yo máa, Jézù a Mbe tí yo, bìndi yo giì ùnje ta njembí yo máa, Mbíri 'vala ndi wó 'do gbí muu'dú wó gî, Mbíri bà 'vala yo 'do gbí ndâ vò i gî. Tacó Mbíri kû bàkà 'duù tí jáá 'duù kùro wó tí Mbíri 'do gbí có bà tee njembí 'duù tí nò mítí Bìndi-Mbíri. Bìndi yí giì 'vala 'duù 'do gbí vò i 'do gbí bà 'dè yúco máa, Jézù a Bìndi-Mbíri.

Jòvànì 3:16,17 Tacó Mbíri zè ndâ 'duù muu to tí nó nìkì ngé ma. Tacó éno, yí giì je gbèe 'Viì mì wó ji ndú. Mbíri je gbèe 'Viì mì wó ji ndâ 'duù, tacó wàa, ndâ 'duù ñinó mbe ùnje gítí wó nó 'ví giři'o lá. Ndú delè 'ví 'de ta 'válá ñinó mbe cee lá nô. Mbíri tuu 'Viì mì wó gí muu to tí nó me tacó bà waa có mítí ndâ 'duù lá. Yí tuu yí a i tacó bà 'vala ndâ 'duù.



1 Jòvànì 5:11-13 Yúcó tí nò éno máa, Mbírì je 'válá ñinó mbe cee lá nó jì ndoo gî. Káa ɾèngbó 'válá tí nò a 'Viì mì wó tí Mbírì. 'Viì-mì-Mbírì má kuu ta 'duù, 'válá kuu ta 'duù tí nò. Káa 'Viì-mì-Mbírì má ta 'duù wálá, 'válá ta 'duù tí nò wálá.

Ye cu ndâ có tí nò 'dáá gî jì yo tí ndâ mbe ùnje gítí 'Viì-mì-Mbírì, tacó wàa yo 'ví ñò tí ni éno máa, 'válá ñinó mbe cee lá nó kuu ta yo.



Jòvànì 14; 2 Kòrìndì 5; Cò Kóó 4, 21, 22

Storyline by: Edward D. Hughes

Illustrated by: Lazarus
and Alastair Paterson

Adapted by: Sarah S.

Ndogo NT (ndz) © 2001, Wycliffe Bible Translators, Inc. All
rights reserved.

<https://live.bible.is/bible/NDZWBT/MAT/1>

©2025 Bible for Children, Inc.

www.M1914.org

www.bibleforchildren.org

